

सुरुमा यस बुलेटिनका प्रमुख समाचार

१. अपरेशन सिन्दूरको क्रममा तीन सेनाहरू बीचको असाधारण समन्वयले पाकिस्तानलाई आत्मसमर्पण गर्न बाध्य पारेको प्रधानमन्त्री नरेन्द्र मोदीको टिप्पणी
२. उज्यालोको पर्व, दीपावली देशभर धार्मिक जोस र उत्साहका साथ मनाइँदै
३. बिहार विधानसभा चुनावको दोस्रो चरणको लागि नामाङ्कन दर्ता गर्ने आज अन्तिम दिन
४. विश्व अस्टियोपोरोसिस दिवस मनाइँदै
५. अनि खेलकुदमा, भियतनाममा भएको एसियाली नौकायन प्रतियोगितामा भारत ३ स्वर्ण सहित १० पदक जित्न सफल

अब समाचार विस्तारमा

1. PM - Diwali

प्रधानमन्त्री नरेन्द्र मोदीले अपरेशन सिन्दूरको क्रममा तीन सेनाहरू बीचको असाधारण समन्वयले पाकिस्तानलाई आत्मसमर्पण गर्न बाध्य पारेको बताउनुभएको छ। प्रधानमन्त्रीले आज गोवा र कारवार तटमा रहेको आईएनएस विक्रान्तमा नौसेना कर्मचारीहरूसँग दिवाली मनाउँदै यस्तो टिप्पणी गर्नुभएको हो। प्रधानमन्त्रीले भन्नुभयो, भारतको पहिलो स्वदेशी विमान वाहक आईएनएस विक्रान्तले भारतको सशस्त्र सेनाको क्षमता प्रदर्शन गर्दछ। उहाँले भन्नुभयो, आईएनएस विक्रान्त केवल युद्धपोत मात्र होइन; यो २१ औं शताब्दीमा भारतको प्रतिभा, दृढ संकल्प र विश्वव्यापी प्रभावको प्रमाण हो। उहाँले भन्नुभयो, आईएनएस विक्रान्त आत्मनिर्भर भारत र मेड इन इन्डियाको एक विशाल प्रतीक हो।

प्रधानमन्त्री मोदीले भारतको रक्षा उत्पादन पछिल्लो दशकमा तीन गुणा बढेको उल्लेख गर्नुभयो। Byte.... Modi Defence

2. Prez – Kerala Visit

राष्ट्रपति द्रौपदी मुर्मु चार दिनका लागि भोलि केरला भ्रमणमा जानु हुनेछ। राष्ट्रपतिले बुधबार सबरीमाला मन्दिरको भ्रमण गर्नु हुनेछ। उहाँले बिहीबार तिरुवनन्तपुरमको राजभवनमा पूर्व राष्ट्रपति के.आर. नारायणनको प्रतिमा अनावरण गर्नु हुनेछ। राष्ट्रपतिले श्री नारायण गुरुको महासमाधि शताब्दी समारोहमा पनि भाग लिनुहुनेछ। राष्ट्रपतिले एर्नाकुलमको सेन्ट टेरिसा कलेज र पालाको सेन्ट थोमस कलेजमा हुने कार्यक्रमहरूमा पनि भाग लिने कार्यक्रम छ।

3. Deepotsav

आज देशभर उज्यालोको पर्व दीपावली धार्मिक उत्साहसाथ मनाइँदैछ। यो पर्व कार्तिक महिनाको अमावस्या तिथिमा पर्छ। आध्यात्मिक रूपमा, यो पर्व अन्धकारमाथि प्रकाशको विजयको प्रतीक हो। हिन्दू सनातन संस्कृतिमा दीपावलीसँग सम्बन्धित धेरै मान्यताहरू छन्। यो दिन भगवान श्री राम १४ वर्षको वनवास पूरा गरेर अयोध्या फर्किएको विश्वास गरिन्छ।

सिख, बौद्ध र जैनहरूले पनि विशेष उत्साहका साथ दीपावली मनाउँछन्। जैनहरूले यसलाई भगवान महावीरको मुक्तिको रूपमा मनाउँछन्, र सिख समुदायले यसलाई बन्दी छोड दिवसको रूपमा मनाउँछन्।

4. Deepawali Wishes-Prez, PM, VP, HM

राष्ट्रपति, उपराष्ट्रपति, प्रधानमन्त्री र गृहमन्त्रीले दीपावलीको अवसरमा देशवासीहरूलाई शुभकामना व्यक्त गर्नुभएको छ। राष्ट्रपति द्रौपदी मुर्मुले यो पर्वले सबैमा खुशी, शान्ति र समृद्धि ल्याओस् भनी कामना गर्नुभयो। उपराष्ट्रपति सी.पी. राधाकृष्णनले भन्नुभयो, दिवालीको अर्थ अज्ञानतामाथि ज्ञानको विजय

हो। प्रधानमन्त्री नरेन्द्र मोदीले यो पर्वले सबै नागरिकहरूको जीवनमा सन्दाव, खुशी र समृद्धिको ज्योतिले उज्यालो पार्ने कामना गर्नुभयो। गृहमन्त्री अमित शाहले सबैको खुशी, समृद्धि र सुस्वास्थ्यको लागि प्रार्थना गर्नुभयो।

5. Vaishnav – War Room

रेलवे मन्त्री अश्विनी वैष्णवले आज नयाँ दिल्लीस्थित रेलवे बोर्डको War Room को भ्रमण गरी चाडपर्वको मौसममा यात्रु आवागमनको समीक्षा गर्नुभयो। श्री वैष्णवले चौबीसै घण्टा काम गर्ने कर्मचारीहरूको मनोबल बढाउनुभयो र उनीहरूलाई दिवालीको शुभकामना दिनुभयो।

रेलवेले चाडपर्वहरूमा यात्रुहरूको बढ्दो माग पूरा गर्न व्यापक व्यवस्था गरेको छ। दिवालीको समयमा सहज यात्रा सुनिश्चित गर्न १२,००० भन्दा बढी विशेष रेलहरू चलाईदैछन्।

समाचार आकाशवाणीबाट सुन्दै हुनुहुन्छ....

6. Diplomatic Mission – Diwali

नयाँ दिल्लीस्थित विदेशी दूतावासहरूले आज दिवाली उत्सवको आयोजना गरेर सांस्कृतिक सन्दाव प्रदर्शन गरे। फिनल्याण्ड, इजरायल, अस्ट्रिया, ब्राजिल, स्विट्जरल्याण्ड र युरोपेली संघका दूतावासहरूले यस अवसरमा हर्षोल्लासपूर्वक भाग लिए।

7. Bihar Election

बिहार विधानसभा चुनावको दोस्रो चरणको लागि आज नामाङ्कन दर्ता गर्ने अन्तिम दिन हो। अहिलेसम्म २० जिल्लाका १२२ सिटका लागि १,०६६ उम्मेदवारहरूले मनोनयन दर्ता गरेका छन्। मतदान नोभेम्बर ११ मा हुनेछ। आज पहिलो चरणको लागि उम्मेदवारी फिर्ता लिने अन्तिम दिन पनि हो।

8. LPG Tanker-Explosion

यमनको एडेनको तटमा क्यामरूनको झण्डा भएको एलपीजी ट्याङ्कर एमभी फाल्कनमा विस्फोट भएपछि तेइस जना चालक दलका सदस्यहरूलाई उद्धार गरिएको छ। तिनीहरू सबै भारतीय हुन्। जहाज हिजो एडेनको तटबाट लगभग ११३ समुद्री माइल टाढा दक्षिण अफ्रिकी देश जिबूती जाँदै गर्दा यो घटना भएको थियो। घटनाको कारण अनुसन्धान भइरहेको छ। चालक दलका दुई सदस्यहरू अझै बेपत्ता रहेको बताइएको छ। एक सदस्य एमभी फाल्कनमा फसेको आशंका गरिएको छ।

9. Ayush – Osteoporosis Day

आयुष मन्त्रालयले हड्डीको रोग अस्टियोपोरोसिसबाट बच्न सन्तुलित पोषण र हल्का शारीरिक व्यायाम जस्ता आयुर्वेदिक उपायहरू अपनाउन मानिसहरूलाई, विशेष गरी वृद्धवृद्धा र रजोनिवृत्तिपछिका महिलाहरूलाई आग्रह गरेको छ। मन्त्रालयले विज्ञप्तिमा भनेको छ, दैनिक जीवनमा यी समग्र उपायहरू अपनाएर सबैले आफ्नो हड्डी बलियो बनाउन र प्रयाक्चरको जोखिम कम गर्न सक्छन्। विश्व अस्टियोपोरोसिस दिवस अक्टोबर २० मा मनाइन्छ। मन्त्रालयले अस्टियोपोरोसिस रोक्नको लागि प्रमुखतः जीवनशैली परिवर्तन र हेरचाह आवश्यक रहेको बताएको छ। यो विश्वभरका लाखौं मानिसहरूलाई असर गर्ने एक प्रमुख सार्वजनिक स्वास्थ्य खतरा हो।

विज्ञप्ति अनुसार, अस्टियोपोरोसिस दिवस हड्डीको स्वास्थ्यको बारेमा जागरूकता जगाउन वार्षिक रूपमा मनाइने गरिन्छ।

10. Sports News

अब खेल प्रसंगः भारतले भियतनामको हाइफोडमा भएको एसियाली नौकायान प्रतियोगितामा उत्कृष्ट प्रदर्शन गर्दै तीन स्वर्ण, पाँच रजत र दुई कांस्यसहित कुल १० पदक जितेको छ। **आइसीसी महिला विश्वकपमा** आज श्रीलंकाले बंगलादेशको सामना गरिरहेको छ। बहराइनमा जारी एसियाली युवा खेलकुदमा, भारतकी १५ वर्षीया खुशीले हिजो **कुराशमा** कांस्य पदक जितिन्। कुराश आधुनिक उज्बेकिस्तानमा उत्पन्न भएको कुस्तीको परम्परागत रूप हो।

अन्त्यमा यस बुलेटिनका प्रमुख समाचार पुनः एक पटक:

१. अपरेशन सिन्दूरको क्रममा तीन सेनाहरू बीचको असाधारण समन्वयले पाकिस्तानलाई आत्मसमर्पण गर्न बाध्य पारेको प्रधानमन्त्री नरेन्द्र मोदीको टिप्पणी
२. उज्यालोको पर्व, दीपावली देशभर धार्मिक जोस र उत्साहका साथ मनाइँदै
३. बिहार विधानसभा चुनावको दोस्रो चरणको लागि नामाङ्कन दर्ता गर्ने आज अन्तिम दिन
४. विश्व अस्टियोपोरोसिस दिवस मनाइँदै
५. अनि खेलकुदमा, भियतनाममा भएको एसियाली नौकायन प्रतियोगितामा भारत ३ स्वर्ण सहित १० पदक जित्न सफल